

ஸ
சிவமயம்

புதிய

இந்துசமயபாடத் திரட்டு

[அனுபந்தம்]


1978 முதல் G. C. E. (O. L)

கல்விப் பொதுத் தராதர சாதாரணதரத் தேர்வுக்குரியது.

[இப்பாடத்திட்டம் தேசியக் கல்வித்
தராதரப்பத்திர வகுப்புக்குரிய பாடத்தோடு
திருவருட்பயனில் மேலும் இரு அதிகாரங்களைக்
கொண்டதாகும்]

ஆக்கியோன்
க. சி. குலசுத்தினம்

வளியிடுவோர்
ஸ்ரீ சுப்ரீமரமணிய புத்தகசாலை
யாழ்ப்பானம்.
1978



—
சிவமயம்

புதிய

இந்துசமயபாடத் திரட்டு

[அனுபந்தம்]

1978 முதல் G. C. E. (O. L)

கல்விப் பொதுத் தராதர சாதாரணத் தேர்வுக்குரியது

[இப்பாடத்திட்டம் தேசியக் கல்வித் தராதரப்பத்திர வகுப்புக்குரிய பாடத்தோடு திருவருப்பயனில் மேலும் இரு அதிகாரங்களைக் கொண்டதாகும்]

ஆக்கியோன்
க. சி. குலரத்தினம்

வெளியிடுவோர்
ஸ்ரீ சுப்ரமணிய புத்தகசாலை
யாழ்ப்பாணம்;

*Printed by Mr, Arumugam Subramaniam at Sri Subramania
Printing Works, 63, B. A. Thamby Lane, Jaffna.
& Published by*

*Mr, Arumugam Subramaniam Sri Subramania Book Depot,
235, K. K. S_E Road Jaffna.*

திருவருட்பயன்

நான்காம் அதிகாரம்

அருளதுங்கிலை

இருளைக்கெடுக்கும் ஒளிபோன்ற திருவருள், ஆன்மாவில் உள்ள ஆணவமல இருளைக் கெடுத்து அதற்குப் பேரின்ப நிலையைக் கொடுப்பதாகும்: திருவருளைத் “தன்னிலைமை மன்னுயிர்கள் சாரத்தருஞ் சக்தி” என்று முனினர் கூறினார்கள் திருவருள் கருணையே உருவாகிய ஞானம் எனவுடன் கூறுவார்கள்.

1. அருளினது உயர்வு

அருளிற் பெரிய தகிலத்து வேண்டும்
பொருளிற் றலையிலது போல்.

(பதவரை) அகிலத்து வேண்டும் பொருளில் - உலகத்திலே ஒருவருக்கு அவசியம் வேண்டப்படுவதாகிய ஒரு பொருளிலும், தலை இலதுபோல் - மேலாயதாய ஒரு பொருள் இல்லை என்னும் தன்மைபோல, அருளின் பெரியது இல்லை - திருவருளுக்கு மேலானதாய ஒரு பொருளும் இல்லை, வேண்டும்பொருள் - ஒரு வர் என்ன விலைகொடுத்தும் வாங்க அவாவும் ஏதாவது ஒரு பொருள்.

அகிலத்து என்பதை அகிலத்திலே எனவும் கூறுவார்கள்.

(பொழிப்புரை) ஒருவருக்குத் தாம் விரும்பியதொங்கிறைவிட மேலான பொருள் இவிலையாதல் போலத் திருவருளின் மேலான பொருள் இல்லை.

(விளக்கவுரை) சிவஞானம் இறைவனின் குணமாகவும் சொருப மாகவும் உள்ள கருணை: அதுவே திருவருள். திருவருளில்லாமல் ஆன்மா ஞானம் பெறவியலாது: சூரிய கிரணமின்றிப் பூமி ஒளி பெறுது: ஒருவன் நிலையான பேரின்பப்பேறு பெறுவதற்குத் திருவருளை விட வேறு எதுவுமில்லை:

2. திருவருளின் உபகாரத்தன்மை
பெருக்க நுகர்வினை பேரொளியாய் எங்கும்
அருக்கணே நிற்கும் அருள்.

(ப - ரை) அருக்கன் என - சூரியனைப்போல, அருள் - திருவருளானது, வினை பெருக்க - புண்ணிய பாவங்களை வளர்க்கவும், வினை நுகர - சுக துக்கங்களைத் துய்க்கவும், பேரொளியாய் - ஆன்மாவின் அறிவை விளக்கங் செய்யும் மேலான ஒளியாய், எங்கும் நிற்கும் - எல்லா ஆன்மாக்களிடத்தும் நிற்கும்.

(பொ - ரா) சூரியன் உலக மக்களுக்குப் பொருஷிகளை ஈட்டவும் துய்க்கவும் நிமித்தமாய் நின்றது. அங்ஙனமே திருவருள் உயிர்களெல்லாம் புண்ணிய பாவங்களை வளரிக்கவும் அவற்றின் பயனுகிய சுக துக்கங்களை அருந்தவும் காரணமாய் நின்றது (வினை பெருக்கும்போது புண்ணிய பாவங்கள் எனவும், வினை நுகரும்போது சுக துக்கங்கள் எனவும் கொள்ளல் பொருத்தம்) நுகரவினை, நுகர்வினை.

(வி - ரை) உயிர்களின் எந்தக் காரியத்துக்கும் திருவருள் துணையாய் இருப்பது. நாம் மனம், வாக்கு, காயம் என்னும் மூன்றினங்களும் வினையை ஈட்டுகிறோம். வினை சஞ்சிதம், பிராரத்தம், ஆகாமியம் என மூன்று வகைப்பட்டும். பெருக்கம் என்பது சஞ்சிதம். நுகர் என்பது பிராரத்தம். வினை என்பது ஆகாமியம். வினையை நீக்குவதற்குத் துணையாய் நிற்பது திருவருள்; திருவருள் உயிரின் கேவலம், சகலம், முத்தி ஆகிய மூன்று நிலையிலும் நிற்பதால் அருள் எங்கும் நிற்கும் என்றார்.

3. அருளின்றி ஆன்மா அறிவைப்பெறுது
ஊனரியா தென்றும் உயிரறியா தொன்றுமிது
தானரியா தாரறிவார் தான்.

(ப - ரை) ஊன் என்றும் அறியாது - உடல் ஒரு காலமும் எதனையும் அறியமாட்டாது, உயிர் ஒன்றும் அறியாது - ஆணவப்பினிப்புள்ள ஆன்மா ஒன்றையும் தானாகவே அறியமாட்டாது, இதுதான் அறியாது - இத்திருவருள் அறிந்து அறிவியாமல், ஆர் ஆறிவார் - உலகத்தில் அறிவினைப் பெறுவார் யார்? (ஒரு ஆன்மாவும் இல்லை)

காண்பாரார் கண்ணுதலார் காட்டாக்காலே என்பது திருமுறை:

(பொ - ரை) அறிவில்லாத உடம்பு என்றுமே அறியாது. ஆணவப் பிணிப்புள்ள ஆன்மா எதனையும் அறியாது. அருள் அறிந்து காட்டிய பின்னரே ஆன்மா எதனையும் அறியும்.

(வி - ரை) முதல்வன் திருவருளே உயிர்களை அறியச் செய் கிறது. இறைவன் உயிருக்கு உயிராய் உள்நின்று உணர்த்த கிறார். உடம்பு அறிவில்லாத பொருளாதலால் விணப்பயனை அறிந்து நுகர மாட்டாது. எனவே ஒன்றும் ஊன் அறியாது என்றார். உயிருக்குத் தாலை எதனையும் அறியும் ஆற்றல் இல்லை.

4. ஆன்மா அருளை உணராமை

பாலாழி மீனஞாமும் பான்மைத் தருஞூயிர்கண்
மாலாழி யாஞாமும் மறித்து.

(ப - ரை) அருள் உயிர்கள் - மேலாய அருளின் வயப் பட்ட ஆன்மாக்கள், மால் ஆழி மறித்து ஆஞாம் பான்மை - அத்திருவருளை உணராமல் மயக்கமாகிய கடவிலே ஆழ்ந்து அழுந்துந் தன்மை, பால் ஆழி மீன் ஆஞாம் பான்மைத்து - திருப்பாற் கடவில் உள்ள மீன்கள் அப்பாலைப் பருகாமல் சிறி தாகிய பிராணிகளை வருந்தித்தேடி உண்ணும் தன்மைபோலும்.

(பொ - ரை) திருப்பாற் கடவில் உள்ள மீன்கள் பாலைப் பருகாது இழிந்த பிராணிகளை வலிந்து தேடல் போலை ஆன மாவும் திருவருளில் இருந்தும் அதனையுணராது புலன்வழியே திரியும்.

(வி - ரை) தனக்கு ஆதாரமாயுள்ள திருவருளை ஆன்மா அறிவதில்லை. பாற்கடவில் உள்ள மீன்பால் உண்ணும் பொருள் என்பதனை அறிவதில்லை. ஆனால் அங்கேயுள்ள சிறிய பிராணிகளைத் தேடியுண்ணும். ஆன்மாக்கள் திருவருள் வெள்ளத்தில் தங்கியுள்ளன. ஆனால் அவை திருவருளை அநுபவியாதிருக்கின்றன. மறுத்து இருக்கின்றன. அவை மாயமயக்கத்துண்டு ஆழ்ந்து கிடப்பதால் மால்ஆழி ஆஞாம் என்றார்:

5. அருளை ஆன்மா அறியாமை

அனுகு துணையறியா ஆற்றேனில் ஐந்தின்
உணர்வை யுணரா துயிர்.

(ப - ரை) அனுகு துணையறியா ஆற்றேனில் - தனக்குச் சமீபத்திலே துணையாக வருபவனை அறியாத வழிப்போக்கனைப் போலவும், ஐந்தின் - தம்முடைய அறிவுக்குத் துணையாகவுள்ள

ஆன்மாவை அறியாத ஜிந்து பொறிகள் போலவும், உயிர் உணர்வை உணராது - ஆன்மா தனக்குத் துணையாக நிற்கின்ற அருள் ஞானத்தை உணர்வதில்லை.

(பொ - ரை) ஆன்மாவின் உதவியால் தாம் அறிகின்றன என்பதை அறியாத ஜிந்து பொறிகள்போல, திருவருள் உணர்த்தத்தான் அறிகின்ற தன்மையை உயிர் உணர்வதில்லை.

பொறிகள் : மெய், வாய், கண், முக்கு, செவிகு

(வி - ரை) இறைவன் உயிருக்கு உயிராய் உள்ளின் ரூ உணர்த்திவரினும் உயிர் அம்முதல்வளை அறிவதில்லை. இதனை உணர்வை உணரா உயிர் என்றார்.

இந்திரியங்கள் வெளியே உள்ள பொருள்களை அந்தக் கரணக்களுக்குக் காட்டுகின்றன. ஆனால் ஆன்மா ஏவாமல் இருந்தால் அந்தக் கரணங்களும் இந்திரியங்களும் தொழிற்பட மாட்டா. தம்மை அனுகி நின்று ஏவுகின்ற ஆன்மாவை அவை அறிவதில்லை என்பதை ஆற்றேனில் ஜிந்தின் அனுசு துணை அறியா என்றார்.

6. ஆன்மா அருளை அறியாமைக்கு உதாரணம்
தரையை யறியாது தாமே திரிவார்
புரையை யுணரா புவி.

(ப - ரை) தரையை அறியாது தாமே திரிவார் புரையை - நிலம் தமக்கு ஆதாரம் என்பதை அறியாமல் திரிபவரது குற்றத்தைப்போல, புவி உணரா - திருவருளே தமக்கு ஆதாரம் என்பதை ஆன்மாக்கள் உணர்மாட்டா.

(பொ - ரை) பூவி தமக்கு ஆதாரம் என்பதை அறியாத வழிப்போக்கரோபோல, அருள் தமக்கு ஆதாரம் என்பதை ஆன்மாக்கள் உணர்மாட்டா:

(வி - ரை) நடத்தல், இருத்தல், படுத்தல் முதலிய செயல் களுக்குத் தமக்கு ஆதாரமாயுள்ள பூமியை அறியாத ஆன்மா அறிவு சிறுமை உடையது. பூமியில் உள்ள உயிர்களுக்கு ஆதாரமாயுள்ள திருவருளையும் உயிர்கள் அறிவதில்லை.

புரையை என்பது புரைய எனப்பாட பேதம் கொள்வர். புவி - உயிர்கள்

7. அருளை இழந்தோரின் இழிவு

மலைகெடுத்தோர் மண்கெடுத்தோர் வான்கெடுத்தோர் தலைகெடுத்தோர் தற்கேடர் தாம். [ஞானங்]

(ப - ரை) மலை கெடுத்தோர் - மலையிலே நின்று மலையைத் தேடுபவரும், மண்கெடுத்தோர் - நிலத்திலே நின்று நிலத்தைத் தேடுபவரும், வான்கெடுத்தோர் - ஆகாயத்திலே நின்று ஆகாயத்தைத் தேடுபவரும், ஞானந்தலை கெடுத்தோர் - திருவருளிலே தங்கி நின்று அதைத் தேடுவோரும், தற்கேடர்தாம் - தம்மைத் தாமே தேடும் அறிவில்லாதவரேயாம்.

கெடுதல் - இழத்தெல், கெடுத்தோர் - தேடுவோர், தற்கேடர் - தம்மைத்தெரியாத ஆன்மாக்கள்; மலைநிலம் ஆகாயம் தான் என்பவற்றைத் தேடுவோர் உலகில் இலர். உனராயின் அவரைப்போல்பவரே அருளினை இழந்தவரும்.

(பொ - ரை) திருவருளைத்தேடின் அது எளிதிற் கிடைக்கும். அதனை அறியாதிருப்பவன் மலை, நிலம், ஆகாயம் என்ப வற்றைத் தேடும் அறிவில் போன்றவனான்:

(வி - ரை) மலையைத் தேடுவோர், நிலத்தைத் தேடுவோர் ஆகாயத்தைத் தேடுவோர் ஆசிய மூவகைத் தற்கேடர்போலத் திருவருள் தமக்கு ஆதாரமாய் இருப்பதை அறியாதவரும் கேட்ராவர்.

8. அருளை அறியாமை ஆன்மாவின் குறையே

வெள்ளத்துள் நாவற்றி யெங்கும் விடிந்திருளாம் கள்ளத் திறைவர் கடன்.

(ப - ரை) கள்ளத்து இறைவர் கடன் - அருளை அநுபவியாது பொய்யான வழியிலே தலைமை தாங்கி நிற்கும் ஆன்மாக்களுடைய தன்மை, வெள்ளத்துள் நாவற்றி - நிறைந்த நழு நீரிலே நின்றும் அதனைப் பருகாது நாவராண்டும், எங்கும் விடிந்தும் இருளாம் - எவ்விட்தும் இருள் நீஷ்கி விடிந்திருக்கவும் ஒளி யைக் காணுது தடுமாறுந் தன்மை போலுமாம்பு கள்ளத் தலைவர் - யான், எனது என்னும் அகங்காரமம்காரம் நிறைந்த வஞ்சகர்:

(பொ - ரை) திருவருளி வெள்ளம்போல நிறைந்திருக்கவும் அதனை நுச்சாமை உயிரின் குற்றம்; எங்கும் நல்ல நீர் இருக்கவும் அதனைப் படுதாது நாவரண் டநுப்பவனும், எங்கும் இருக்கன்று விடிந்தின்பும் கண்ணை சிறியாது கிடப்பவனும் தம் குற்றமுடையவராவர்.

(வி - ரை) உயிர்கள் திருவருளை அறியாது நிற்றல் உயிரிகளின் குறையாகும். அது மூலமலமாய் ஆணவத்தொல் உண்டானது; தமச்சு முதன்மை இல்லாதிருக்கவும் தாமே பெரியவரினதீ தலையுயர்த்தி நிற்கும் இயல்பு உயிர்களுக்கு உண்டு. அதைக் கள்ளத்திறைவர் கடன் என்றார்.

9. அருளை அறியும் முறைமை பரப்பமெந்து கேண்மினிது பாற்கலன்மேற் பூனை கரப்பருந்த நாடுங் கடன்.

(ப - ரை) இது பரப்பு வகைமந்து இனிது கேண்மின் - இந்த ஞானம் எனப்படும் அருளின் பெருமையைப் பரப்பரப் பில்லாது மனஅமைதியோடு மனங் கொள்வீராக, (அப்படிக் கொள்ளாவிட்டால்) இது பாற்கலன் மேற்பூனை - உறியில் உள்ள பாற்குடத்தின் மேல் உள்ள பூனையானது, கரப்பருந்த நாடுங் கடன் - கூரையில் ஊர்ந்து திரியும் கரப்பான் பூச்சியைத் தினபதற்காகத் தாவியோடும் முறைமையினையொக்கும்.

(பொ - ரை) பூனை பாலைப்பருகாது பூச்சியைப் பிடிக்கத் தாவியதால் பாற்குடம் விழுந்து உடைவதோடு, பூச்சியும் அகப்படாதுபோகப் பூனை வருந்துவதுபோல, நல்ல ஞானத்தை மனஅமைதியோடு கேளாது மனத்தைப் புலன்வழி விட்டு மக்கள் கெடுவர்.

(வி - ரை) திருவருளாற் பெறுவது நிலைத்த பேரினபம்: உலகத்துப் பொருள்களால் வருவது உறுதியற்ற சிற்றினபம்: பூனை பருகவேண்டியது பால். உயிர்கள் பருகவேண்டியது திருவருள்.

10. திருவருளை அறியாமை சிறுமை இற்றை வரையியைந்தும் ஏதும் பழக்கமிலா வெற்றுயிர்க்கு வீடு மிகை.

(ப - ரை) இற்றைவரை இயைந்தும் - அநாதியே தொடக்கம் இன்றனவும் திருவருளோடு கலந்து நின்றும், ஏதும் பழக்கம் இல்லா - அத்திருவருளைச் சிறிதேனும் உணர்மாட்டாத. வெறும் உயிர்க்கு வீடு மிகை - அறிவே இல்லாத ஆன்மாவுக்கு வீட்டின்பம் தகாறு.

(பொ - ரை) அநாதியே தொடக்கித் திருவருளோடு கலந்து நின்றும், ஆன்மாவானது அத்திருவருளை உணராது இன்றுவரை இருந்தால் அதற்கு மிக மேலாகிய வீட்டின்பம் பொருத்தமற்ற தாகும்.

(வி - செ) திருவருளை உள்நோக்கி உணர்ந்தாலன்றி வீடு பேறில்லை. எல்லாம் சிவன் செயல்; எங்கும் சிவமயம் என்னும் சிந்தை திருவருளை அவாவுவது: ஆனால் திருவருளை நினையாத உயிர் வெற்றுயிர். பல பிறப்புக்கள் பிறந்து இன்பதுன்பங்களை அறிந்தும் திருவருளை அறியாத உயிரை, இற்றைவரை இயைந் தும் ஏதும் பழக்கமிலா வெற்றுயிர் என்றார். இத்தகைய உயிர்களுக்கு விண்ணுலகம் தேவையில்லை; அவர்களுக்குப் பேரின்பம் பயன்படாது:

நான்காம் அதிகாரத்தின் பொழிப்பு

திருவருளின் தன்மை

திருவருளிலும் உயர்வாகிய பொருள் உலகிலில்லை. அது சிவபெருமானின் பெருங்கருளை: அது சூரிய ஒளிபோல் எங்கும் வியாபித்து நின்று உயிர்கள் விண்ணயைப் பெருக்கவும் அதன் பயனை நூகரவும் துணையாய் உள்ளது. என்றால் எதனையும் அறியாத உடல், உயிர் அறிவித்தலாலன்றித் தானாக எதனையும் அறியாது. ஆகவே உயிருக்குத் திருவருளே விளக்கங்களையும் சொல்ல வேண்டும். திருப்பாற கடலில் உள்ள மீன்கள் பாலைப் பருகாது இழந்த பிராணிகளைத் தேடுதல் போலத் திருவருடசமுத்திரத்தில் உள்ள உயிர்கள் சிவபோகத்தை நூகராமல் உலகபோகத்தில் அமுந்துகின்றன. தனக்குத் துணையாகச் செல்கின்ற ஒருவளை அறியாத வழிப்போக்களைப் போலவும், உயிரின் ஆதாரத்தை உணராத ஜம்பொறிகளைப் போலவும் உயிர் திருவருளின் துணையை அறியாது கிடக்கிறது. தமக்கு ஆதாரமான மலை, நிலம், ஆகாயம் என்பனவற்றை அறியாது, தமக்குத் தாமே ஆதாரம் எனக்கருதும் அறிவிலிகள் போலத் திருவருளின் ஆதாரத்தை அறியாது கிடக்கிறார்கள். நல்ல நீர்ப்பெருக்குக் குள்ளே இருந்துகொண்டும் நாவரட்சியோடிருப்பதைப் போலவும், எங்கும் பொழுது புலரீந்த பின்பும் இருட்டு என இருப்பவர் போலவும், அருள் ஒளியில் இருந்தும் இறைவனைக்கானது வஞ்சமனத்தோடு இருக்கிறார்கள்; உயிராகிய பூனை பருகுதற் குரிய பால் திருவருளேயாம். திருவருள் இல்லாதவருக்கு மோட்சம் இல்லை:

ஜிந்தாம் அதிகாரம்

அருளூருநிலை

திருவருளி வெளிப்பட்டுப் பிரகாசிக்கின்ற அருளி வடிவ மாகிய குருவின் இயல்பு. குரு ஞானமே வடிவானவர். ஞானம் என்பது பரஞானம் எனப்படும் சிவஞானமாகும். இப்பதி ஞானம் குருவினால் ஆன்மாவுக்கு உண்டாவது; அருவமாய் இருந்த திருவருளி ஆன்மாவின் பக்குவநிலைகண்டு குருவடிவாகி வந்து முத்தி சாதனஞ் செய்வது.

1. திருவருளி வடிவாகிய குருவினது நிலை அறியாமை யுண்ணின் றளித்ததே கானுங் குறியாகி நீங்காத கோ.

(ப - ரை) கானும் குறியாகி - காணக்கூடியதாய் குருவடி வத்தை எடுத்து, நீங்காதகோ - உடனுய் நின்று ஆட்கொண்ட ருஞம் திருவருளி, அறியாமை உள் நின்று அளித்ததே - இது காறும் தோன்றுத் துணையாய்க் கலந்து நின்று படைத்தல், காத்தல், அழித்தல், மறைத்தல் ஆகிய கிருத்தியங்களைச் செய்துவந்தது; அதுவே இப்பொழுது அருளைச் செய்வதற்கு எழுந்தருளியுள்ளது:

குரு = பாசத்தை நீக்குபவர், ஞானத்தை அருளுபவர்.
கோ = கிவனி

(பொ - ரை) இதுகாறும் ஆன்மாவின் பந்த நிலை என்னும் பெத்தநிலையில் மறைந்து நின்று உபகரித்து வந்த திருவருளி, இப்பொழுது ஆன்மாவின் பக்குவநிலையான முத்திநிலையில், குரு வடிவாக எழுந்தருளி வந்துள்ளது.

(வி - ரை) திருவருளே குருவடிவாகத் தோன்றுவது. அது ஆணவம், கனமம், மாயை என்னும் மூன்று மலங்களையுடைய சகலருக்கு உரியதான் அருளிமுறை. தவத்தால் குருவும் குருவால் ஞானமும் ஞானத்தால் முத்தியும் சித்திக்கும்;

2. அருளே ஆணவத்தைப் போக்கவல்லது அகத்துறு நோய்க் குள்ளின ரன்றி யதனைச் சகத்தவருங் காண்பரோ தான்.

(ப - ரை) அகத்துறு நோய்க்கு - ஒரு வீட்டில் ஒருவனுக்கு வந்த பினியை, உள்ளினர் அன்றி - அந்த வீட்டில் உள்ளவர்கள் அறிவார்களே அல்லாமல், அதனை - அந்தப்பினியை, சகத்த வரும் காண்பரோ தன் - உலகத்தில் உள்ள பிறரெவரும் அறிவார்களோ? அறியமாட்டார்கள்.

(பொ - ரை) ஒரு வீட்டில் ஒருவருக்கு உள்ள பினியை அவருடன் உறைபவர் அறிவர்டு அது போல ஆன்மாவுக்கு உள்ள ஆணவ நோயை, ஆன்மாவோடு உள்ள திருவருவே அறியும்; திருவருவே நோயை நீக்கும்.

(வி - ரை) நோய்க்கு - நோயின் இயல்வை உருபுமயக்கம். ஆணவநோயை அகற்றும் நெறி சிவபெருமானுக்குத் தெரியும். உள்ளினர் என்பது உள்ளினரை எனவும் பாடபேதமாய் உள்ளது.

3. ஒருவரின் ஞான குருவைப் பிறர் அறியார்

அருளா வகையால் அருள்புரிய வந்த
பொருளார் அறிவார் புவி.

(ப - ரை) அருளாவகையால் - படைத்தல், காத்தல், அழித் தல், மறைத்தல் ஆகிய கிருத்தியங்களை மறைந்து நின்று செய் தமை போல, அருள் புரியவந்தபொருள் - அருளல் ஆகிய ஜந்தா வது தொழிலைச் செய்யவந்த குருவடிவத்தை, புவி அறிவார் ஆர் - பூமியிலே அறியத்தக்கவரி வேறு யார்? ஒருவருமில்லை.

(பொ - ரை) அருளைக் கொடுத்தருள வந்த ஞானசாரியரைப் பக்குவம் வாய்ந்த அந்தச் சீடனைத் தனிரப் பிறரெவரும் அறியமாட்டார்.

(வி - ரை) திருவருஷ கிடைக்கப்பெற்றவர் அன்றிப் பிற ரெவரும் ஞானகுருவைச் சிவபெருமான் என அறிதல் [கூடாது]: குருந்த மரநிழிலில் எழுந்தருளிய குருவை சிறன் என யானும் தேறினன் காண்க என்று மாணிக்கவாசககவாயிகள் பாடிப் போற்றினர். “அகள மா யாரும் அறிவரிதப் பொருளை சகவ மாய் வந்தது என்றுந் தீபற்”

4. அருளை அவர் அறியாமைக்குக் காரணம் அறியாமையே

பொய்யிருண்ட சிந்தைப் பொறியிலார் போதமா மெய்யிரண்டும் காணூர் மிகை.

(ப - ரை) பொய் இருண்ட சிந்தையார் - நிலையில்லாத உலக இனபத்திலே பற்றுடையவராய், ஆணவ மலத்தால் மறைந்த உணரிவினையுடையவராய், பொறியிலார் - ஞானம் என்னும் செல்வத்தைப் பெறுதவர், போதமாம் மெய் இரண்டும் - அறிவு மயமான ஞானத்தின் திருவுருவான அருளையும், அவ்வருளவாய் குருவடிவத்தையும், மிகக் கானூர் - சிறிதேனும் அறிய மாட்டார்.

(பொ - ரை) திருவருஷி, குருவடிவம் ஆகிய உன்மைப் பொருள் இரண்டையும் அறியாமை மிகுந்த உள்ளத்தை உடையவர் தெளிவாக அறியமாட்டார்கள்,

(வி - ரை) பொறி - சிவஞானமாகிய அறிவு.

போதம் - போதிக்கும் உருவாய் வந்த ஞானம் போதிக்கும் குருவடிவம்; அருளாகிய இறையறிவு அதி சூக்கும மானது;

5. திருவருள் குருவடிவாய் வருதலின் நோக்கம் பார்வையென மாக்களையுன் பற்றிப் பிடித்தற்காம் போர்வையெனக் கானூர் புளி.

(ப - ரை) பார்வை என - பழக்கப்பட்ட அவ்வவ்வினதினை துணைகொண்டு விலகுகளை அகப்படுத்தல் போல, மாக்களை முன் பற்றிப் பிடித்தற்கு ஆம் - நேர் நின்று மனிதரைத் தன் வயப்படுத்தி ஆட்கொள்ளும் பொருட்டாம் (மனிதவடிவில் குருவடிவாகத் திருவருள் வருவது என்பதை) புளி - பக்குவமில்லாத உலக மக்கள், போர்வை எனக் கானூர் - அதைத் திருவருவானது போர்த்துக்கொண்டு வந்த குருவடிவம் என்பதை அறிய மாட்டார். போர்வை - பழக்கப்பட்ட மிருகம் அல்லது பறவை. மானைக்காட்டி மானைப் பிடித்தல். கிளியைக் காட்டிக் கிளி யைப்பிடித்தல்.

(பொ - ரை) பார்வை என்னும் பழக்கப்பட்ட மிருகத் தைக் காட்டி அவ்வவ்வினத்து மிருகங்களைப் பிடிப்பவர்போல, ஆன்மாக்களை வயப்படுத்தத் திருவருள் குருவடிவாம் போர்வையில் வந்தது என்பதைப் பக்குவமில்லாதவர் அறிய மாட்டார்.

(வி - ரை) மும்மலமுள்ள சகலரை ஆட்கொள்வதற்குரிய முறையில் திருவருள் மானிட வடிவத்தில் குருவாக எழுந்தருளி வருகிறது: ஆட்கொள்ளுதலாவது பாசத்தை நீக்கி ஞானத் தைக் கொடுத்தல்: “வாரா உலக நெறியேறக் கோலங்காட்டி ஆண்டானைக் கொடியேன் என்றே கூடுவதே” என்று மானிக்க வாசக சுவாமிகள் பாடியருளியுள்ளார்:

6. குருவின்றி எப்பொருளும் அறியப்படா
எமக்கென் எவனுக் கெவவதீயும் அவ்வத்
தமக்கவனை வேண்டத் தவிர்.

(ப - ரை) எமக்கு எப்பு - குருவினால் எமக்குவரும் பயன் என்ன எனில், எவனுக்கு எவை என் தெரியும் - எவன் ஒருவ னுக்குச் சில நூற் பொருள் உள்ளபடி மலைவு இன்றித் தெரி யுமோ, அவ்வத் தமக்கு அவனை வேண்ட - அந்த நூற் பொருள் விளங்க அவனைத் தமக்குக் குருவாக வேண்டி நிற்றலான், தவிர் - எமக்கு ஏன் என்னும் கேள்வியை விட்டு விடுவாயாக,

(பொ - ரை) அருட்குரு இல்லாமல் ஞானத்தை உள்ளபடி உணர்ந்து கொள்ள முடியாதாகையால், குருவின் உபயோகம் என்ன என்று கேட்கும் கேள்வியை விட்டுவிடுவாயாக.

(வி - ரை) குருவில்லா வித்தை பாழ். ஆசானின்றி அடி சேர் ஞானம் சித்திக்காது. அவனை வேண்டிப் பணிந்து நிற்கத் தமக்கு மல நோய் தவிரும்.

7. ஆசாரியன் இன்றிப் பாசம் நீங்காது
நயன தீட்சை

விடநகுல மேவினுமெய்ப் பாவகனின் மீஞுங்
கடனிலிருள் போவதிவன் கண்.

(ப - ரை) விடம் - ஒருவனை விடந்தீண்டினால் அந்த விடமானது, நனுலம் மேவினும் - கீரியக்கொண்டுவந்து தடவினாலும் அந்தவிடம் நீங்காது, பாவகனின் மீஞும் - ஆனால் கீரியாகத் தன்னைப் பாவனை செய்யும் மாந்திரீகளுல் நீங்கும், கடனில் - இந்த முறைமை போலவே. இருள் போவது இவன் கண் - மல மாகிய இருளி உனக்கு நீங்குவது இக்குருவின் திருநோக்கம் அல்லது அருள் நோக்கம் என்னும் கண் பார்வையால் என்பதை அறிவாயாக.

நயனம் - கண் - பார்வை - நோக்கம்;

(பொ - ரை) பாம்பு கடித்தமையால் விடமேறியவன் மீது கீரிப்பிள்ளை தானே வந்து புரண்டாலும் அவனுக்கு விடம் இறங்காது. ஆனால் மாந்திரீகள் கருடபாவனை அல்லது கீரி பாவனை செய்து, விடமேறியவனை ஒரு முறை பார்த்தவுடன் விடம் இறங்கிவிடும்; இது போலவே திருவருள் முன் நேரே நின்றாலும் எங்கள் மல நோய் நீங்காது. ஆனால் திருவருள்

பெற்ற குருவானவர் எம்மை ஒருமுறை சிவேரகம் பாவனையால் பார்த்தவுடன் மலங்கள் இறங்கி விடுகின்றன.

(வி - ரை) ஆணவம், கண்மம், மாயை ஆகிய மும்மலங்களும் உள்ள சகலர் என்பபடும் ஆன்மவர்க்கத்தினருக்கு இறைவன் குருவடிவாகி வந்து அருள் செய்வர்: அவர் அருள் செய்யும் முறைகளில், நயன தீட்சையாகிய பார்வை என்னும் திருக்கண் நோக்கம் பாச நீக்கஞ் செய்யும் முறையாகும்: இருளி போவது இவன் கண்ணல் என்பதை இருளி போவது எவன் கண் என்றார். “சித்தமலமறுவித்துச் சிவமாக்கி எனையாண்ட அதிதன்” என்பது திருவாசகம்பு

8. முவகையான்மாக்களுக்கும் அருளும் முறை அகலத் தருமருளை யாக்கும் வினை நீக்குஞ் சகலர்க்கு வந்தருளுந் தான்.

(ப - ரை) தான் வந்து சகலர்க்கு அருளும் - ஆணவம், கண்மம், மாயை என்னும் மூன்று மலங்களும் உள்ள சகலருள் பக்குவான்மாக்களுக்குக் குருவடிவாய் எழுந்தருளி வந்து மும் மலங்களையும் நீக்கியருளுவர், வினை நீக்கும் - ஆணவம், கண்மம் என்னும் இரு மலங்களும் உள்ள பிரஸ்யாகலருக்கு முன்னிலையாய் எழுந்தருளி இரு மலங்களையும் நீக்கியருளுவர், அகலத்து அரும் அருளை ஆக்கும் - ஆணவம் என்னும் ஒரு மலமுள்ள விஞ்ஞானகலரி என்பாருக்கு அவர்தம் அறிவிலே தோன்றி அருள் செய்து மலத்துத் தோன்றி நீக்குவர். (அகலம் - கலை நீங்கின ஆன்மா)

(பொ - ரை) ஆணவமலம் மாததிரமுள்ள விஞ்ஞானகலருக்கு உள்ளின்றுணர்த்துவர்: ஆணவம், கண்மம் உள்ள பிரஸ்யாகலருக்கு நேராக, நிராதாரமாக நின்று அருள் செய்வர்: ஆணவம், கண்மம், மாயை உள்ள சகலருக்கு குருவடிவை ஆதாரமாக்கொண்டு அருள் செய்வர்.

(வி - ரை) அகலர் இருவர்: அவர்கள் விஞ்ஞானகலரும் பிரஸ்யாகலருமாவர். அவர்களுக்கு நிராதாரமாய் உள் நின்று உணர்த்தியும், திருமேனி காட்டியும் அருள் செய்வர். இருவருக்கும் குருவடிவில்லாமலே தரும் அருளை, வினை நீக்கும். ஆலை கலையோடு கூடிய சகலராய மும்மலத்தவர்க்கு ஆசிரிய மூலம் வந்தருளும் தான்:

9. இறைவனைய குருவாலேயே உண்மையை
அறியலாம்.

ஆரறிவார் எல்லாம் அகன்ற நெறியருளும்
பேரறிவான் வாராத பின்.

(ப - ரை) எல்லாம் அகன்ற நெறியருளும் - மந்திரம், வரினம், பதம், தத்துவம், புவனம், கலை என்னும் ஆறு அத்துவாக்களைக் கடந்த மோட்சநெறியை அருளுதலைச் செய்யும், எல்லாம் அகன்ற பேரறிவான் - தத்துவங்கடந்த முறையினராய் சிவபெருமான், வாராதபின்-குரு முகூர்த்தங்கொண்டு வராவிட்டால், அறிவார் ஆர் - அதை அறிய வல்லவர் யாவர்? ஒருவருமிலரே:

அத்துவா - வழி; தத்துவம் - உடைபொருள்;

(பொ - ரை) ஆறு அத்துவாக்களையும் கடந்த வீட்டு நெறி என்னும் மோட்சநெறியை அருளிச் செய்யும் தத்துவம் கடந்த இறைவன் குரு வடிவாக வராவிட்டால் அறியவல்லவர் இல்லை,

(வி - ரை) வருகையாவது திருவருளி புரிய எழுந்தருளுகை குருவானவர் திருநோக்கு, பரிசம், வாசகம், பாவனை. நால், யோகம், ஒளத்திரி முதலியவற்றால் அருளுவர், திருவருளின் மோட்சம் இல்லை என்பது கருத்து.

10. குருவின்றிச் சிவஞானம் இன்று
ஞானம் இவ்வெழுழிய நண்ணியிடும் நற்கலனல்
பானு ஒழியப் படின்.

(ப - ரை) பானு ஒழிய - குரிய ஒளி இல்லாமலே, நற்கல் அனல் படின் - குற்றமில்லாத குரிய காந்தக் கல்விலே நெருப்புத் தோன்றுமாயின், இவன் ஒழிய - அருளி வடிவாகிய குரவனையன்றி. ஞானம் நண்ணியிடும் - ஒருவனுக்கு ஞானம் உண்டாதல் கூடும் (இவை இரண்டும் நடைபெற என்பது கருத்து)

(பொ - ரை) குரிய காந்தக்கல்லில் நெருப்புத்தோன்றிப் பஞ்சை எரிக்கும். ஆனால் குரிய ஒளி இல்லையேல் அந்தக்கல் லில் நெருப்புத்தோன்றுது. அது போலவே அருள் வடிவினராய் குரவன் இல்லாவிட்டால், ஆன்மாவிடம் ஞானம் தோன்றி மலத்தை எரிக்க மாட்டாது.

(வி - ரை) குரிய காந்தக் கல்லில் நெருப்புத் தோன்றுதல் குரிய ஒளியினுலேயே. அதுபோலவே ஆன்மாவிடத்தில் ஞானம் தோன்றுதல் குருவடிவில் வருகின்ற திருவருளினுலேயே.

குரிய காந்தமும் சூழ்பஞ்சசம் போலவே

குரிய காந்தம் சூழ்பஞ்சச் சுட்டிடா

குரியன் சந்நிதி யிற்சு மாறுபோல்

ஆரியன் தோன்ற முன் அற்றமலங்களே.

— திருமந்திரம்

குருவினது இயல்பு

குரு பாசத்தை நீக்கி ஞானத்தைத் தருபவர். ஆன்மாவின் பந்த நிலையில் தேரன்றுத் துணையாய் உள் நின்று நடத்தும் திருவருனே, ஆன்மாவின் பக்குவனிலையிலும் முத்திநிலையிலும் உதவுகிறது. அருளே குருவடிவாக எழுந்தருளி வருவது. அருளுக்கே எமது மலேநோய் நன்கு விளங்கும். காட்டு மிருகங்களை அகப்படுத்துவதற்கு வேடர் பார்வை என்னும் பழக்கப் பட்ட மிருகத்தை உபயோகிப்பதைப்போல இறைவன் நமக்குப் பழக்கமான மானுட வடிவந்தாங்கி வந்து நம்மை ஆட்கொள்கிறார். அவர் ஆன்மாக்கள் மேல் கொண்ட பெருங்கருணையாலேயே இதனைச் செய்தருளுவர். குருவருளாலன்றி ஞானத்தை உணர்ந்துகொள்ள முடியாது. அஞ்ஞானத்தை நீக்கும் குரு மெய்ஞ்ஞானத்தைக் கொடுத்தருளுவர். அவர் முவகை ஆன்மாக்களுக்கும் முவகையாக அருள் செய்கிறார். ஒரு மலமுள்ள விஞ்ஞானகலருக்கு அவர் அறிவில் நின்றுணர்த்துவர்கு இருமல முள்ள பிரஸ்யாகலருக்கு நேரில் எழுந்தருளி அருள் செய்வர். மும்மலமுள்ள சகலருக்குக் குரு வடிவந்தாங்கி வந்தருள்புரிவர். மாந்திரீகள் தன்னைக் கீரியாகப் பாவனை செய்து பரம்புகடித்தவனிடமுள்ள ஷீத்தை நீக்குவன். அங்ஙனமே அறி வால் நீங்காத எம்முடைய மலவிருள் குருவின் அருட்பார்வையால் நீக்கிவிடுகிறது. குரியகாந்தக் கல்லில் குரிய ஒளி பட்டு பஞ்சை எரிப்பதுபோலக் குருநாதரில் சிவனருள் தோன்றி மலத்தை நீக்கும் அவரருள் இன்றேல் வீடுபேறு இல்லை.

